

संख्या: शिक्षा-एच0;ई0ई0 (4) 4-17/2017-18 Instrucons.  
प्रारम्भिक शिक्षा निदेशालय  
हिमाचल प्रदेश ।

प्रारम्भिक शिक्षा निदेशालय (सं.सं.)

दिनांक शिमला-171001

जनवरी, 2018

सेवा में

शिमला - 1

1. समस्त उपनिदेशक (प्रारम्भिक शिक्षा) हिमाचल प्रदेश।
2. समस्त उपनिदेशक (उच्च शिक्षा) हिमाचल प्रदेश।
3. समस्त प्रधानाचार्य जिला शिक्षा प्रशिक्षण संस्थान हिमाचल प्रदेश।
4. समस्त खण्ड प्रारम्भिक शिक्षा अधिकारी हिमाचल प्रदेश।

विषय:

पाठशालाओं में बच्चों के मध्याह्न भोजन तैयार करने हेतु उपयोग में लाए जाने वाले पानी तथा इससे सम्बन्धित अन्य सुरक्षा उपाय एंवम स्वच्छता बारे दिशा निर्देश।

महोदय/महोदया,

उपरोक्त विषय पर जैसा कि आपको विदित ही है, कि बरसात के मौसम में प्रदेश के सभी क्षेत्रों में जल जनित रोगों के फैलने की अत्यधिक सम्भावनाएं बढ़ जाती हैं। इस सन्दर्भ में आपको निदेशालय से पत्र संख्या शिक्षा एच (प्रा0)(4)-4/10/2014-15 दिनांक 09.02.2016, 11.02.2016, 23.02.2016 18.03.2016 17.11.2016 एवं 30.11.2017 के अन्तर्गत पाठशालाओं में लगाई गई पीने के पानी की सभी टंकियों को समय समय पर अच्छी तरह से साफ करने तथा इससे सम्बन्धित अन्य सुरक्षा उपाय एवं स्वच्छता बारे विस्तृत दिशा निर्देश जारी किए गए हैं, जिसे आपको पुनः प्रत्येक पाठशाला स्तर पर कार्यान्वित करने हेतु जारी किया जा रहा है, ताकि भविष्य में इस सन्दर्भ में किसी भी प्रकार की अनहोनी एवं अप्रिय घटना को घटित होने से रोका जा सके।

1. सभी पाठशालाओं में मध्याह्न भोजन को बनाने हेतु सरकार द्वारा अधिकृत एवं प्रमाणित जल स्रोतों एवं आपूर्ति वाले पानी का ही इस्तेमाल करें।
2. प्रत्येक पाठशाला की स्कूल प्रबंधन समिति, सभी अध्यापक तथा पाठशालाओं में कार्यरत मिड डे मिल वर्करज़, पीने के पानी की टंकियों को माह में कम से कम दो बार अच्छी तरह से साफ करना सुनिश्चित करेंगे तथा मध्याह्न भोजन हेतु उपयोग में लाए जाने वाले पानी का उपयोग एंवम इस्तेमाल करने से पहले आवश्यक रूप से जांच करना सुनिश्चित करेंगे।
3. पानी की टंकियों की सफाई की तिथि /दिनांक समय समय पर टंकियों पर या पाठशाला सूचना बोर्ड पर अंकित करना भी सुनिश्चित करें।
4. बच्चों के दोपहर भोजन हेतु इस्तेमाल किए जाने वाले चावल, दालें, सब्जियों, मसाले इत्यादि सभी खाद्य सामग्री को खाना बनाने से पूर्व अच्छी तरह से साफ करना तथा सभी खाद्य सामग्री को दो तीन बार साफ पानी से धोना सुनिश्चित करें एंवम सभी खाद्य सामग्री को सुरक्षित एंवम साफ जगह पर ही रखें।
5. बच्चों को दोपहर के भोजन हेतु गली सड़ी सब्जियों का इस्तेमाल न करें।
6. मिड डे मिल वर्करज़ को सख्त हिदायत जारी करें, कि वह बच्चों को दोपहर के भोजन हेतु उपयोग में लाए जाने वाले सभी बर्तनों को खाना बनाने से पहले एंव खाना खाने के पश्चात अच्छी तरह से साफ करके सुखाकर रखें। इसके साथ -2 ही पाठशाला के रसोईघर को भी साफ सुथरा रखें तथा रसोईघर का समय-2 पर पानी के साथ धोना भी सुनिश्चित करें।
7. यह भी सुनिश्चित करें कि सभी बच्चों के खाना खाने के बर्तन/प्लेट्स को उन्हें खाना प्रदान करने से पहले प्रतिदिन अच्छी तरह से चैक करें तथा अध धुले बर्तन /प्लेट्स में उन्हें खाना प्रदान न करें।

CE  
00  
16/1/18  
24/1/18



8. बच्चों को भोजन खाने से पहले व बाद में तथा शौच जाने के बाद अच्छी तरह से हाथों को साबुन से धोने के लिए कहें।
  9. पाठशालाओं में मध्याह्न भोजन प्रदान करते वक्त किसी बच्चों के साथ धर्म, जाति, वर्ण एवं लिंग के आधार पर किसी प्रकार का भेदभाव न किया जाए, इसीलिए बच्चों को मध्याह्न भोजन हेतु रोल नम्बर वार बिठाने की व्यवस्था करें।
  10. बच्चों को भोजन प्रदान करने हेतु खुले मैदान में न बिठायें इसलिए बच्चों को पाठशाला भवन के कमरों / हॉल अथवा बरामदे में दरी पटी पर बिठाकर भोजन प्रदान करें।
  11. बच्चों को यदि दोपहर के भोजन के समय फल इत्यादि प्रदान किये जाते हो तो फलों को प्रदान करने से पहले दो-तीन बार अच्छी तरह स्वच्छ पानी से धोएं।
  12. उपरोक्त के अतिरिक्त सभी मिड डे मील वर्करज को यह भी दिशा निर्देश जारी करें कि वह भी अपनी व्यक्तिगत साफ सफाई का पूरा-पूरा ध्यान रखें, (जैसे कि उनके नाखून अच्छी तरह से कटे हुए हों तथा बाल / सिर को ढक कर खाना बनायें।
  13. यह भी ध्यान रखें कि बच्चे हुए खाने एवं अन्य सामग्री को पाठशाला के ईद-गिर्द या इधर-उधर न फेंके।
  14. बच्चों को पाठशाला में सुबह होने वाली प्रार्थना के समय यह भी शिक्षित करें कि वह पानी के स्रोतों को प्रदूषित न करें तथा खुले में शौच इत्यादि भी न करें।
  15. पाठशाला के बच्चों को रसोईघर में बिल्कुल न प्रवेश करने दिया जाए तथा खाना वितरित करने के उपरान्त रसोईघर को ताला लगा दिया जाए एवं रसोईघर को बन्द करने से पूर्व गैस सिलेंडर के रेगुलेटर को अच्छी तरह से बन्द करना सुनिश्चित करें तथा गैस के सभी अन्य उपकरणों को भी अच्छी तरह से बन्द कर लें।
  16. भोजन बनाने से पूर्व प्रेशर कुकर को अच्छी तरह से जांच लें वह पूरी तरह से ठीक है।
- अतः इस सन्दर्भ में आप सभी पाठशालाओं में मध्याह्न भोजन योजना के अन्तर्गत बच्चों को प्रदान किये जाने वाले दोपहर के भोजन को बनाने एवं बच्चों को परोसने से सम्बन्धित उपरोक्त जारी सभी दिशा निर्देशों को सभी पाठशालाओं में सख्ती से पालन करना सुनिश्चित करें।


(के० आर० सैहजल हि०प्र०से )  
 संयुक्त निदेशक प्रारम्भिक शिक्षा (प्र०)  
 हिमाचल प्रदेश शिमला-171001  
 eleedu-hp@gov.in  
 0177-2812464 /v

Endst No. EDN-U (G-1) Misc /- 223 Dated 17/1/2018

Office of the Deputy Director of Higher Education Una District Una (HP)

Copy to:-

1. The Director of Elementary Education Shimla for information please.
2. All the Principal/ Headmasters GSSS/GHS in Una District for information and strict compliance.

  
 Deputy Director of Higher Education  
 Una District Una (HP)